



## **KUNSILL LOKALI SI IEWI** ***CITTÀ FERDINAND***

### **SEDUTA NRU 304 – It-Tnejn 13 ta’ Lulju, 2015**

#### **AĠENDA**

Talba

1. Qari u approvazzjoni tal-Minuti
2. Punti li joħorgu mill-Minuti
3. Finanzi: Approvazzjoni ta’ pagamenti
4. Hwejjeg oħrajn.

#### **MINUTI**

Il-Kunsill iltqa’ fl-uffiċċju tiegħu fiċ-Ċentru Ċiviku, 18, Pjazza San Nikola, is-Sigġiewi, fis-7.00 p.m. Ippresieda s-Sindku Dr Karol Aquilina.

#### **PREŻENTI**

Is-Sindku Dr Karol Aquilina  
Il-Viċi Sindku Dr Alessia Psaila Zammit  
Il-Kunsillier is-sur Julian Borg  
Il-Kunsillier is-sur Nicholas Cassar  
Il-Kunsillier is-sur Clayton Cutajar  
Il-Kunsilliera is-sinj. Gillian Farrugia Pace  
Il-Kunsillier Dominic Grech

Uffiċjal: Is-Segretarju Eżekuttiv, is-Sur Nicholas Baldacchino

#### **TALBA**

Is-Sindku stieden lill-membri sabiex tingħad it-talba.

## 1 QARI U APPROVAZZJONI TAL-MINUTI

Is-Sindku ippropona li l-Minuti tas-Seduta 303 u ikunu approvati bħala dokument korretti. Il-Kunsillier Nicholas Cassar issekonda u l-Kunsill qabel b'mod unanimu.

## 2 PUNTI LI JOHORĠU MILL-MINUTI

### 2.1 Tigdid tal-Website

Is-Sindku qal li l-offerta kienet se terġa' toħroġ.

### 2.2 Arbli fit-Triq tal-Bajjada li tagħti għall-Fawwara

Is-Sindku qal li l-protest ġudizzjarju kien se jiġi ipprezentat fil-jiem li ġejjin. Hu qal li wara żjara li għamel fuq is-sit, instab li n-numru tal-arbli tela' għal 59.

### 2.3 Triq Mons. Mikiel Azzopardi

Is-Sindku qal li matul din il-ġimgħa se ssir laqgħa mal-Perit biex jitlestew il-pjanti neċessarji (ara 4.2)

### 2.4 Direzzjoni tat-traffiku fi Triq Lapsi u Triq L-Imqabba

Is-Sindku qal li l-iskema ġdida ta' traffic management għadha trid tithejja biex tkun tista' tinbagħat għall-approvazzjoni ta' TM.

### 2.5 Rinovazzjoni tal-Playing Field fi Triq Pietru Felici/Triq Dr N Zammit

Is-Sindku qal li minħabba li l-MEPA talbet li jsiru xi tibdiliet fil-pjanti, l-laqgħa ta' informazzjoni mar-residenti li kellha ssir It-Tlieta 14 ta' Lulju se tkun posposta sakemm jithejjew il-pjanti l-ġodda.

### 2.6 Talba lil TM dwar Bur il-Kbir

Is-Segretarju Eżekuttiv qal li t-tweġiba ta' TM għall-ittra mibgħuta mill-Kunsill dwar din il-materja kienet li "din it-triq taqa' taħt ir-responsabbiltà tal-Kunsill u kwalunkwe intervent, inkluż it-twessiegħ u espropazzjoni ta' dan it-twessiegħ jaqgħu wkoll taħt ir-responsabbiltà tal-istess kunsill."

### 2.7 Tiswija ta' triq rurali fis-sit magħruf tad-Dnat

Is-Sindku qal li kien se jmur mal-Perit biex jaraw jekk parti minn din it-triq tkunx tista' tingħata bil-konkos.

### 2.8 Infurzar mill-Green Wardens

Is-Sindku qal li bi ftehim mar-Regjun, dan l-infurzar se jitkompla mhux biss f'toroq rurali imma anki f'żona urbani.

### 2.9 Tismija ta' Toroq

Is-Segretarju Eżekuttiv ikkonferma li ż-żona li fiha hemm is-sit imsejjaħ L-Arka ta' Noe', hija magħrufa bħala "Bur ix-Xewk". Il-Kunsillier Clayton Cutajar ippropona għalhekk li ssir talba biex it-triq tissemma b'mod uffiċjali "Triq Ta' Bur ix-Xewk". Il-Kunsilliera Gillian Farrugia Pace issekondiet u l-Kunsill qabel b'mod unanimu.

### **2.10 Talba għall-ħaddiema tal-IPSL**

Is-Sindku qal li t-talba kienet saret billi intbagħtet email lic-Chairman is-sur Lawrence Mizzi.

### **2.11 Double Yellow Line fi Triq San Ġakbu**

Is-Sindku qal li kellu diversi ilmenti li l-iscammel laqat xi faċċati tad-djar. Għalhekk iridu jsiru arrngamenti ġodda tas-sinjali u tat-traffiku.

## **3 FINANZI**

### **3.1 Pagamenti**

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti. Is-Sindku ippropona li l-pagamenti jiġu approvati kif inhuma. Il-Kunsillier Dominic Grech issekonda u l-Kunsill qabel b'mod unanimu.

### **3.2 Rapport tad-Dħul u ħruġ finanzjarju Jannar-Marzu 2015**

Is-Segretarju Eżekuttiv poġġa fuq il-mejda ir-rapport tad-dħul u l-ħruġ finanzjarju għal Jannar – Marzu 2015. Dan juri żbilanċ li mistenni jiġi rkuprat fit-tieni kwart tas-sena.

## **4 HWEJJEĠ OHRA**

### **4.1 Ilmenti u proposti waqt is-seduta**

Is-Sindku appella lill-kunsilliera li meta jkollhom ilmenti jew talbiet żgħar bħalma huma sinjali tat-traffiku u/jew talbiet oħra bħalma huma mirja, eċċ., u li m'humix ta' natura kontroversjali, m'hemmx il-ħtieġa li dawn jitressqu fis-seduta, imma jiġu rappurtati lill-Customer Care Officer jew lis-Segretarju Eżekuttiv. Meta dan tal-aħħar ikollu xi ħtieġa ta' kjarifika għandu jikkomunika mas-Sindku.

### **4.2 Proposta biex Triq Kircher issir one-way**

Il-Kunsillier Clayton Cutajar ippropona li biex jitnaqqas il-periklu l-imsemmija triq issir one-way bl-aċċess għaliha jsir biss minn Triq Mons. Mikel Azzopardi. Is-Sindku issekonda filwaqt li qal li għandha ssir konsultazzjoni mar-residenti ta' Triq Kircher u Ta' Brandin.

Il-Kunsill qabel b'mod unanimu.

### **4.3 Rapporti dwar l-istat ta' Triq l-Imqabba**

Is-Segretarju Eżekuttiv qal li kienu qed jidhlu diversi ilmenti dwar l-istat ħazin tal-imsemmija triq, b'mod partikolari fil-bidu tagħha. Is-Sindku qal li għandna niktbu lil TM dwar din il-materja.

Il-Kunsillier Julian Borg qal li għandha tiġi studjata l-possibilità li din il-parti fejn qed iċċedi t-triq titħaffer u ssir bħil-konkos imbagħad jerġa' jingħata t-tarmac.

**4.4 Vetturi tal-Linja startjati fil-pjazza**

Is-Segretarju Eżekuttiv qal li kien irċieva talba mingħand l-Ombudsman dwar din il-materja. Is-Sindku qal li għandna nikkunsidraw li ssir *bye law* biex vetturi kbar jitwaqqfu milli jibqgħu starjati fil-pjazza. Dan għandu jiġi ikkomunikat lill-Ombudsman.

**4.5 Talba mill-Għaqda Kulturali Sigġiewi**

Il-Kunsillier Clayton Cutajar qal li kellu talba mingħand il-President tal-Għaqda Kulturali Sigġiewi, Dund Nikol Aquilina, biex il-Kunsill jibda jissusidja t-trasport għall-attivitajiet tal-imsemmija għaqda. Is-Sindku wieġeb li skont il-liġi tal-Kunsilli Lokali din l-għajnuna ma tistax tingħata. Dan barra li toħloq problemi mal-għaqdiet l-oħrajn kollha.

**4.6 Triq Manwel Bonnici**

Il-Kunsillier Dominic Grech qal li minħabba parkeġġ ta' trakk f'parti f'din it-triq, xi residenti qed isibuha diffiċli li jimmanuvraw il-vettura tagħhom. Is-Sindku qal li jekk isir tindif tal-parti partikolari tat-triq, il-problema għandha titaffa.

**4.7 Ambaxxatur/ambaxxatrici taż-Żgħażaġh**

Il-Kunsillier Clayton staqsa jekk kienx hemm xi żvilupp dwar din il-materja. Il-Kunsillier Julian Borg qal li għandu jiddiskutiha mal-Kunsill ġdid taż-Żgħażaġh. Huwa appella biex jekk hemm xi kunsilliera li għandhom suġġerimenti ta' persuni jgħadduhomlu mill-aktar fis.

**4.8 Talba għal aktar bankijiet f'Għar Lapsi**

Il-Kunsillier Nicholas Cassar talab biex jitwaħħlu aktar bankijiet biswit il-Bleu Creek. Is-Sindku qal li s-Segretarju Eżekuttiv għandu jiċċekkja jekk baqax bankijiet li kienu nqalgħu minn Triq FX Mangion

**4.9 Festa Hut**

Is-Segretarju Eżekuttiv informa lill-Kunsill li għall-Festa Hut li se tkun organizzata s-Sibt 25 ta' Lulju, se tintuza biss il-parti ta' isfel tal-Pjazza iġifieri minn quddiem il-Knisja ta' San Ġwann sal-Istatwa ta' San Nikola. Dan ifisser li t-traffiku jkun jista' jgħaddi mill-parti ta' fuq tal-Pjazza għal Triq il-Qajjed u lura.

**4.10 Żjara Edukattiva għat-Tfal fil-Kumpless ta' Sant'Antnin tal-Wasteserv**

Il-Viċi Sindku u l-Kunsillier Dominic Grech qalu li wara laqgħa li kellhom ma' uffiċjal tal-Wasterv, kienu qed jipproponu li ssir ħarġa edukattiva għat-tfal li qed jattendu l-korsijiet tas-sajf organizzati mill-Kunsill fil-kumpless ta' Sant'Antnin. Din se ssir fit-2 ta' Settembru. Huma talbu li l-Kunsill jissusidja t-trasport.

Is-Sindku issekonda u l-Kunsill qabel b'mod unanimu.

**4.11 Mobile application dwar waste management**

Il-Viċi Sindku qalet ukoll li kellhom laqgħa ma' student u lecturer fil-Fakultà tal-ICT fl-Università ta' Malta dwar *mobile application* li giet żviluppata u li tinkludi informazzjoni dwar il-*bring in sites* kif ukoll *waste management tips*. Ġie

sugġeriet mill-Viċi Sindku li dan l-istudent iġib l-permessi meħtieġa mill-Università biex din il-*mobile application* żviluppata għat-teżi tiegħu tiġi uttilizzata mill-Kunsilli Lokali. Issugġeriet ukoll li jiddiskuti mal-Kunsill Lokali tas-Sigġiewi l-possibilità ta' proġett pilota biex din il-*mobile application* sservi bħala għodda ta' informazzjoni u edukazzjoni ambjentali.

**4.12 Talba mis-sur Mario Farrugia dwar ċint ta' għalqa fi Triq Lapsi**

Wara sospensjoni tas-seduta biex jinstema' l-ilment tas-sur Mario Farrugia dwar *retaining wall* tal-għalqa tiegħu fi Triq Lapsi, is-Sindku qal li l-Kunsill ma jista' jagħmel l-ebda *commitment* li jirrangà hu dawn il-ħsarat. Transport Malta mhux l-ewwel darba li irrangat ħsarat simili u għalhekk talab lis-Segretarju Eżekuttiv biex mill-ġdid jerga' jikkomunika ma' TM dwar din il-materja.

**GHELUQ TAS-SEDUTA**

Is-Sindku iddikjara s-seduta magħluqa fit-6.15pm u ippropona li s-seduta li jmiss bin-numru 305 titlaqqa' **it-Tnejn, 3 t'Awwissu fis-7.00pm**. Il-Kunsill unanimament aċċetta.

L-Avukat Dr Karol Aquilina  
Sindku

Is-Sur Nikol Baldacchino  
Segretarju Eżekuttiv

Konfermati Illum it-Tnejn, 3 t'Awwissu, 2015

## Skeda tal- lasijiet - Rapport ta' Xiri u Pagamenti

Data: 25/6/15-16/7/15

	Fornitur	Ammont tal-Invoice	Ammont li ser Jit allas	Metodu*	Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Ta - ekk	
1	waste collection ltd	4079.53	4079.53	t	pf	collection of waste June15	30.6.15	0	lcs12/13	3041	10894	
2	waste collection ltd	204.00	204.00	t	pf	extra collection 23/6/15	30.6.15	0	lcs12/13	3041	10894	
3	callus landscaping	2710.00	2710.00	t	pf	planting june15	29.6.15	43	lcs18/12	3061	10896	
4	daniel cutajar	683.24	683.24	t	pf	bulky june15 719.20-35.96mf	30.6.15	30	lcs14/12	3042	10897	
5	milord	3879.17	3879.17	t	pf	cleaning non urban june15	2.7.15	30	lcs10/14	3052	10898	
6	natasha mizzi	519.00	519.00	k	pf	cleaning council premises june15 86.5hrs	1.7.15	06/15.		3055	10901	
7	jacap	889.72	889.72	d	pf	grabrailing	25.6.15	66008		po77/15	7210	10889
8	preca library	100.00	100.00	d	pf	book token	17.5.15	1640/1641.			2995	10890
9	ronald bezzina	2770.83	2770.83	t	pf	street sweeping june15	1.7.15	29			3051	10895
10	ronald bezzina	1150.00	1150.00	t	pf	extra cleaning festa	1.7.15	29			3051	10895
11	yellow pages	49.56	49.56	d	pf	booking of advert	15.7.15	46180			2940	10900
12	manythings	25.00	25.00	d	pf	desk fan	16.7.15	29862			2330	10890
13	doi	18.64	18.64	d	pf	advert kiosks gov gazette	14.7.15	14.7.15.			2940	10891
14	roberto runza	40.00	40.00	d	pf	photos gurament	5.5.15	909			2930	10892
15	roberto runza	80.00	80.00	d	pf	photos dun mikiel azzopardi 17/6/15	23.6.15	921			2930	10892
16	roberto runza	40	40	d	pf	photos exhibition nikola zammit 28/6/15	3.7.15	924			2930	10892
17	k.aquilina	751.12	751.12	d	pf	sms notifications to residents receipts pro	12.6.15				2910	10893
18	doi	27.96	27.96	d	pf	advert website 9/6/15	16.7.15				2940	10891
19	many things	61.98	61.98	d	pf	2 fans	17.7.15	29932/29931.			2330	10899
20												
	<b>Sub Total c/f</b>	<b>€18,079.75</b>	<b>€18,079.75</b>									
	<b>Total</b>	<b>€18,079.75</b>	<b>€18,079.75</b>									

Sindku

Segretarju E ekuttiv

Approvati fis-Seduta Nru: 304 tal-13/7/15

Kunsillier